

ஹோமியோபதி வைத்திய சபை - 2013

ஹோமியோபதி வைத்திய சபையின் 2013 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று மற்றும் காசப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் சேர்த்துப் பிரசரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஜெஸ்ஸஸ்ஜெ 1000 – 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள்

அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் விணைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து ஹோமியோபதி வைத்திய சபையின் 2013 திசைம்பார் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இனங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) மீளாய்வாண்டிற்குரிய மருத்துவ சபைக் கூட்டக் கட்டணம், பதவியணிக் கொடுப்பனவு மற்றும் சம்பளம் மற்றும் கணக்காய்வுக் கட்டணத்திற்காக ரூபா 66,859 தொகை குறைத்து ஏற்பாடு செய்யப்பட்டிருந்தது.
- (ஆ) மீண்டெழும் வடிவிலான செலவினத் தொகையான ரூபா 27,020 மூலதனச் செலவினமாகக் கருதி கட்டிடம் மற்றும் புனரமைப்புச் செலவினமாகக் கணக்கீடு செய்யப்பட்டிருந்தது.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணக்கமின்மைகள்

பின்வரும் இணக்கமின்மைகள் அவதானிக்கப்பட்டன.

**சட்டங்கள், விதிகள்,
பிரமாணங்கள்
என்பவற்றுடனான தொடர்பு**

இணக்கமின்மைகள்

- (அ) நிதிப் பிரமாணம் 756 மீளாய்வாண்டில் வைத்திய சபையின் பொருள் மெய்மையாய்வு மேற்கொள்ளப்பட்டிருக்கவில்லை.

(ஆ) நிதிப் பிரமாணம் 395(இ) ஒவ்வொரு மாத இறுதியின் போதும் உள்ள கொடுக்கல் வாங்கல் நிலை தொடர்பாக அடுத்துவரும் மாதத்தின் 15 ஆம் திகதிக்கு முன்னர் வங்கிக் கணக்கினைக்கக் கூற்று தயாரிக்கப்பட வேண்டிய போதிலும் அதற்குரிய நடவடிக்கைகள் எடுக்கப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி மீளாய்வாண்டில் சபையின் செயற்பாடுகளிலிருந்தான செயற்பாட்டு விளைவு ரூபா 59,858 தொகையான பற்றாக்குறை காணப்பட்டது. அதற்கு மாறாக முன்னைய ஆண்டிற்காக ரூபா 29,305 தொகையான பற்றாக்குறை காணப்பட்டமையால் நிதி விளைவுகளில் ரூபா 30,553 தொகையான பின்னடைவு காணப்பட்டது.

3.2 நிறுவகத்திற்கு எதிரான சட்டீதியான நடவடிக்கைகள்

வைத்திய சபை கலைக்கப்பட்டு, பதவிநீக்கம் செய்யப்பட்டு, சேவை முடிவிற்கு கொண்டுவரப்பட்டிருந்தமையால் முன்று வெளிவாரி நிறுவனங்களினால் (குழுக்கள்) மொத்தமாக ரூபா 3,200,000 இழப்பீடு கோரி சபைக்கு எதிராக நீதிமன்றங்களில் முன்று வழக்குத் தொடரப்பட்டிருந்தது.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) சட்டபூர்வமான வைத்திய சபையொன்று இன்மையின் காரணமாக 1970 இன் 07 ஆம் இலக்க ஹோமியோபதி அதிகரச்சட்டத்தின் 22 ஆம்

பிரிவில் குறிப்பிடப்பட்ட நோக்கங்களை அடைந்துகொள்வதற்கு மீளாய்வாண்டிலும் முடியாது போயிருந்தது.

- i. ஹோமியோபதி வைத்திய முறைமைக்கான ஆராய்ச்சிகள் மற்றும் கற்கைகளை வலுப்படுத்தல்.
- ii. ஹோமியோபதி மருந்து உற்பத்தி, இறக்குமதி, விற்பனை மற்றும் விநியோகத்திலிர்காக நியதிச்சட்டங்களை இயற்றுதல்.
- iii. ஹோமியோபதி வைத்தியக் கல்லூரி ஒன்றை ஆரம்பிப்பதற்காக 2008 ஆம் ஆண்டில் கட்டிடமொன்றை நிர்மாணித்து 2009 ஆம் ஆண்டில் தளபாடங்கள் வழங்கப்பட்டிருந்த போதிலும் வைத்தியக் கல்லூரியின் கல்வி நடவடிக்கைகளை ஆரம்பிப்பதற்குத் தேவையான சட்டாதியான கட்டமைப்பொன்றைத் தயாரித்து குறித்த கருமங்களை நிறைவேற்றும் நடவடிக்கை மேற்கொள்ளப்படுவதற்கு 2013 திசெம்பர் 31 ஆந் திகதி வரையிலும் நடவடிக்கை எடுக்கப்பட்டிருக்கவில்லை.

(ஆ) நாட்டில் ஏழு பிரதேசங்களில் நடாத்திவரப்படுகின்ற ஏழு மருந்தகங்களில், நோயாளர்களின் வருகை பரகடுவ சிகிச்சை நிலையத்தில் 8 சதவீதத்தினாலும் மொன்றாகலை சிகிச்சை நிலையத்தில் 13 சதவீதத்தினாலும் குருணாகல் சிகிச்சை நிலையத்தில் 9 சதவீதத்தினாலும் வீழ்ச்சியடைந்திருந்தன.

(இ) மருத்துவர்களைப் பதிவுசெய்தல்

-
- (i) 2011 சனவரி 31 ஆந் திகதியளவில் வைத்திய சபை கலைக்கப்பட்டிருந்தனர். 191 மருத்துவர்கள் பதிவு செய்யப்பட்டிருந்ததுடன் 2013 ஆம் ஆண்டின் துணைக் கட்டுப்பாட்டுக் குழுவின் பரிந்துரைப்பில் மீள ஒரு தடவை 05 மருத்துவர்கள் பதிவு செய்யப்பட்டிருந்தனர். இது தொடர்பான விபரங்கள் பின்வருமாறாகும்.

பதிவுடன்
தொடர்புபட்ட
அதிகாரச்சட்டத்தின்
பிரிவு

விபரம்

பதிவு செய்யப்பட்டிருந்த மருத்துவர்களின்
எண்ணிக்கை

	1970 இன் 07 ஆம் இலக்க ஹோமியோபதி அதிகாரச்சட்டம்	விபரம்	2011 திசெம்பர் 31 இல் உள்ளவாறு	2012 திசெம்பர் 31 இல் உள்ளவாறு	2013 திசெம்பர் 31 இல் உள்ளவாறு
I. 27(1) (அ)	ஹோமியோபதி மருத்துவம் தொடர்பில் நான்கு ஆண்டுகளிற்கு குறையாத பாடநெறி ஒன்றை பின்பற்றியிருத்தல்		54	54	54
II. 27(1)(ஆ)	இலங்கை அல்லது வெளிநாட்டில் ஏற்றுக்கொள்ளப்பட்ட ஹோமியோபதி நிறுவகம் ஒன்றினால் வழங்கப்படும் டிப்ளோமா சான்றிதழ் அல்லது பட்டப் படிப்புச் சான்றிதழ் பெற்றுக்கொள்ளல்		-	-	5
III. 27(1)(இ)	10 ஆண்டுகளிற்கு குறையாமல் ஹோமியோபதி மருத்துவத் தொழிலில் ஈடுபட்டுள்ள சபையால் ஏற்றுக்கொள்ளப்பட்ட மருத்துவர்கள்		35	35	35
IV. 27(ஆ)	3 ஆண்டுகளிற்கு குறையாமல் மருத்துவத் தொழிலில் ஈடுபட்டுள்ள மற்றும் சபையால் மேற்கொள்ளப்பட்ட எழுத்து மூலப் பார்த்தைகளில் தோற்றி தகைமைகளை பெற்ற மருத்துவர்கள்		50	50	50

V. 27(5)	தற்காலிக பட்டியலில் பெயர் உள்ளடக்கப்பட்டிருந்த மருத்துவர்களிற்கு எழுத்துமூலப் பரீட்சையின் பின்னர் நிரந்தரப் பதிவினை வழங்குதல்.			
		-----	-----	-----
	மொத்தம்	191	191	196
		=====	====	=====

2013 திசேம்பர் 31 வரையில் மேலே குறிப்பிடப்பட்ட 196 பதிவு செய்யப்பட்ட மருத்துவர்களில் 38 பேர் காலமாகியிருந்தனர்.

ii. வெளிநாட்டில் ஏற்றுக்கொள்ளப்பட்ட ஹோமியோபதி நிறுவகம் ஒன்றினால் வழங்கப்படும் பட்டப் படிப்புச் சான்றிதழ் ஒன்றின் அடிப்படையில் மருத்துவப் பதிவு இதற்கு முன்னர் மேற்கொள்ளப்பட்டிராததுடன் மீளாய்வாண்டின் போது இந்தியப் பட்டப்படிப்புச் சான்றிதழில் ஐந்து வைத்தியர்களின் பதிவு மேற்கொள்ளப்பட்டிருந்தது.

4.2 முகாமைத்துவ செயற்திறனின்மை

2012 சனவரி 05 ஆந் திகதி இடைக்கால சபைக் கூட்டத்தில் ஏழு சிகிச்சை நிலையங்களிற்கான பொதுவான பணிப்புரை வழிகாட்டலொன்றை தயாரிப்பதற்கு தீர்மானிக்கப்பட்டிருந்த போதிலும் 2013 திசேம்பர் 31 ஆந் திகதி வரையிலும் இது தொடர்பில் நடவடிக்கை எடுக்கப்பட்டிருக்கவில்லை.

4.3 விளைவற்ற சொத்துக்கள்

ஹோமியோபதி வைத்தியக் கல்லூரிக்காக 2009 ஆம் ஆண்டில் கொள்வனவு செய்யப்பட்டிருந்த ரூபா 1,199,254 பெறுமதியான நிலையான சொத்துக்களும், அமைச்சின் கட்டிடங்களும் 2013 திசேம்பர் 31 ஆந் திகதி வரையிலும் விளைவற்றுக் காணப்பட்டன.

5. கணக்களிப்பொறுப்பு மற்றும் சமர்ப்பித்தலும்

5.1 நிதிக்கூற்றுக்கள் சமர்ப்பித்தல்

ஹோமியோபதி வைத்திய சபை 2013 ஆம் ஆண்டில் துணைக் கட்டுப்பாட்டுக் குழுவின் கீழ் செயற்படுத்தப்பட்டதுடன் சபையின் சகல செலவினங்களும் உள்ளாட்டு வைத்திய அமைச்சால் உரிய செலவினத் தலைப்பின் கீழ் மேற்கொள்ளப்பட்டிருந்தது. ஆகையால் நிதிக்கூற்றுக்கள் தயாரிக்கப்படுகையில் அமைச்சால் மேற்கொள்ளப்பட்ட சகல செலவினங்களினதும் கூட்டுத்தொகைக்குச் சமனான தொகை வைத்திய சபைக்கு வழங்கப்பட்ட ஏற்பாடுகளாகக் கருதி நிதிக்கூற்றுக்கள் தயாரிக்கப்பட்டிருந்தன.

5.2 கூட்டுறைந்த திட்டம்

2003 ஜூன் 02 ஆந் திகதிய பீஸை 12 ஆம் இலக்க பொது முயற்சிகள் சுற்றுறிக்கையின் 5.1.3 ஆம் பந்தியின் பிரகாரம் சபையால் அங்கீகரிக்கப்பட்ட நாளதுவரையாக்கப்பட்ட கூட்டுறைந்த திட்டத்தின் பிரதிகள் உரிய நிதியாண்டு ஆரம்பிக்கப்படுவதற்கு 15 நாட்களுக்கு முன்னர் உரிய அமைச்ச, திறைசேரியின் பொது முயற்சிகள் திணைக்களம் மற்றும் கணக்காய்வாளர் தலைமை அதிபதிக்கு சமர்ப்பிக்கப்பட வேண்டிய போதிலும் நாளதுவரையாக்கப்பட்ட 2013 – 2017 கூட்டுறைந்த திட்டம் 2013 ஜூலை மாதமே பூர்த்தியடைந்திருந்தது. இவ்வாறே மேற்குறித்தவாறு உரிய நிறுவகத்திற்கு அனுப்பிவைக்கப்பட்டிருக்கவில்லை.

5.3 செயல்நடவடிக்கைத் திட்டம்

2013 திசெம்பர் 31 இல் உள்ளவாறு, வருடாந்த செயல் நடவடிக்கைத் திட்டத்தில் குறிப்பிடப்பட்ட நோக்கங்களை எய்தும் நோக்கம் பின்வருமாறு காணப்பட்டது.

(அ) ஹோமியோபதி வைத்திய முறைமைக்காக முறையான அங்கீகாரம் பெற்றுக்கொள்ளப்படுவதற்காக சிகிச்சையைப் பெற்றுக்கொள்வதன் மூலம் பொது மக்களின் நம்பிக்கையைக் கட்டியெழுப்புவதற்காக 15 நடமாடும்

மருந்தகங்கள் நடாத்தப்படுவதற்கு திட்டமிடப்பட்டிருந்த போதிலும் 07 மருந்தகங்கள் மாத்திரமே நடாத்தப்பட்டிருந்தன.

சிகிச்சை பெற்ற மற்றும் பெற்றிராத நோயாளிகளுக்கிடையே நம்பிக்கையை வலுப்படுத்துவதற்காக 05 கலந்துரையாடல்களும் கருத்தரங்குகளும் 05 பாடசாலை நிகழ்ச்சித்திட்டங்களும் ஒழுங்கமைக்கப்படுவதற்கு திட்டமிடப்பட்டிருந்த போதிலும் அந் நடவடிக்கைகள் மேற்கொள்ளப்பட்டிருக்கவில்லை. அவ்வாறே மருந்துவர்களுக்கிடையே நல்லிணக்கமும் ஒருங்கிணைப்பை உறுதிப்படுத்துவதற்காக 05 கலந்துரையாடல்களும் கருத்தரங்குகளும் ஒழுங்கமைக்கப்படுவதற்கு திட்டமிடப்பட்டிருந்த போதிலும் அதுவும் மேற்கொள்ளப்பட்டிருக்கவில்லை.

- (ஆ) ஹோமியோபதி அதிகாரச்சட்டத்தின் கட்டளையைச் செயற்படுத்தி ஹோமியோபதி வைத்தியசபையை உறுதிப்படுத்துவதற்காக சட்டங்கள், விதிகளுக்காக பாரானுமன்றத்தினதும் உரிய அமைச்சரினதும் அங்கீராம் பெற்றுக்கொள்ளப்பட்டு, வர்த்தமானியில் வெளியிடப்படுவது நோக்கான போதிலும் அந் நோக்கம் 2013 திசேம்பார் 31 வரையிலும் மேற்கொள்ளப்பட்டிருக்கவில்லை.
- (இ) ஹோமியோபதி மக்கள் சுகாதார சேவையை மீளமைப்பதை நோக்காகக் கொண்ட போதிலும் இதனையும் மேற்கொள்ளப்படுவதற்கு தவறியிருந்தது.
- (ஈ) ஹோமியோபதி வைத்திய மருத்துவர்களை உருவாக்குவதற்கும் பூரணமான மருத்துவர்களை உருவாக்கி அவர்களது அறிவையும் திறமை விருத்திசெய்வதற்காக துணைச் சட்ட ஏற்பாடு, ஏற்றுக்கொள்ளல் மற்றும் ஹோமியோபதி மருத்துவ கல்லூரியை ஸ்தாபிப்பதற்கு திட்டமிடப்பட்டிருந்த போதிலும் அந் நோக்கத்தையும் எய்துவதற்கு முடியாதிருந்தது.
- (உ) ஹோமியோபதி மருந்துப் பொருள் மற்றும் உற்பத்தி தொடர்பான சந்தையின் கிடைக்கக்கூடிய தன்மையை உறுதிப்படுத்துவதற்காக

துணைச்சட்டங்களை வழங்கி ஹோமியோபதி மருந்துக் களஞ்சியம் மற்றும் மருந்தகம் ஸ்தாபிக்கப்படுவதற்காக நிதியத்தைக் கட்டியெழுப்புவதற்கு திட்டமிடப்பட்டிருந்த போதிலும் திட்டங்கள் செயற்படுத்தப்பட்டிருக்கவில்லை.

5.4 பாதீட்டுக் கட்டுப்பாடு

பின்வரும் விடயங்களின் படி பாதீடு ஆக்கழுர்வமான கட்டுப்பாட்டுச் சாதனமாகப் பயன்படுத்தப்பட்டிராமை அவதானிக்கப்பட்டது.

- (அ) மீளாய்வாண்டின் போது மருத்துவ சபை கூட்டக் கட்டணமான ரூபா 116,000 தொகையும், அச்சீட்டுக் கட்டணத் தொகையான ரூபா 140,345 தொகையும், விளம்பரக் கட்டணமான ரூபா 89,152 தொகையும், கணக்காய்வுக் கட்டணமான ரூபா 40,000 தொகையும், அலுவலக உபகரணங்களைப் பழுதுபார்த்தல் செலவினத் தொகையான ரூபா 101,523 தொகையும், சட்டக் கட்டணமான ரூபா 142,000 தொகையும் செலவிடப்பட்டிருந்த போதிலும் அவ் விடயங்களுக்காக வருடாந்த பாதீட்டு மதிப்பீட்டு ஏற்பாடு மேற்கொள்ளப்பட்டிருக்கவில்லை.
- (ஆ) பாதீட்டுச் செலவினம் மற்றும் உள்ளபடியான செலவினத்திற்கு இடையில் 02 விடயங்களில் 100 சதவீதமும், ஒரு விடயத்தில் 81 சதவீதமுமான முரண் நிலவியது.

5.5 ஆண்டறிக்கை பாராளுமன்றத்தில் சமர்ப்பித்தல்

2011 ஆம் 2012 ஆம் ஆண்டுகளின் போது ஆண்டறிக்கை பாராளுமன்றத்தில் சமர்ப்பிக்கப்பட்டிருக்கவில்லை.

5.6 பொது முயற்சிகள் கணக்குக் குழுவின் பணிப்புரைகளை நிறைவேற்றாமை

2010 செப்தெம்பர் 15 ஆந் திகதிய பொது முயற்சிகள் கணக்குக் குழுவின் கூட்டக்குறிப்பின் பிரகாரம், நிகழ்காலத்திற்குப் பொருந்தும் வகையில் சபையின் பிரமாணங்கள் நாளதுவரையாக்கப்படுதல் வேண்டுமென பணிப்புரை

வழங்கப்பட்டிருந்த போதிலும், தற்போது மருத்துவ சபை
நியமிக்கப்பட்டிருக்காமையின் காரணமாக 2013 திசைம்பர் 31 ஆந் திகதி
வரையும் அப் பிரமாணங்கள் நாளதுவரையாக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் அவ்வப்போது தலைவரது கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகிறது.

(அ) பதிவேடு பேணப்படல்

(ஆ) கணக்கீடு